

पिण्याच्या पाण्याची टंचाई असलेल्या ग्रामीण भागात टँकर लावण्यास मंजूरी देण्याचे अधिकार तहसिलदार यांना प्रदान करण्याबाबत..

महाराष्ट्र शासन,  
पाणी पुरवठा व स्वच्छता विभाग,  
शासन निर्णय क्र.टंचाई-१०१०/प्र.क्र. ८ /पापु १४  
मंत्रालय, मुंबई-४०० ०३२,  
दिनांक : ११ मे २०१०

- वाचा :** १. शासन निर्णय, पाणी पुरवठा व स्वच्छता विभाग, क्र.टंचाई-३०९९/प्र.क्र.१३/पापु-१४, दिनांक १ फेब्रुवारी, १९९९.
२. शासन निर्णय, पाणी पुरवठा व स्वच्छता विभाग, क्र.टंचाई-१०१०/प्र.क्र.८/पापु-१४, दिनांक १५.२.२०१०.
३. शासन निर्णय, पाणी पुरवठा व स्वच्छता विभाग, क्र.टंचाई-१०१०/प्र.क्र.८/पापु-१४, दिनांक १९.४.२०१०.

### **प्रस्तावना :**

पिण्याच्या पाण्याची टंचाई असलेल्या ग्रामीण भागात शासनाच्या संदर्भाधीन क्र.१ येथील शासन निर्णयान्वये टंचाई कार्यक्रमांतर्गत घेण्यात येणा-या इतर सर्व उपाययोजना घेणे शक्य नसतील तेथे टँकर/बैलगाडीने पाणी पुरवठा करण्यासाठी संबंधित आमदारांच्या अध्यक्षतेखाली गठीत केलेल्या समितीने दाखला दिल्यानंतर मंजूरी देण्याचे अधिकार जिल्हाधिकारी यांना देण्यात आलेले आहेत. चालू वर्षी राज्यात नांदेड,यवतमाळ,लातूर,औरंगाबाद,परभणी,हिंगोली,वाशिम व बुलढाणा या जिल्ह्यात पाणी टंचाईची तीव्रता जास्त असल्यामुळे या जिल्ह्यातील ग्रामीण भागात, ज्या ठिकाणी टंचाई कार्यक्रमांतर्गत घेण्यात येणा-या इतर उपाययोजना घेणे शक्य नसतील तेथे टँकरने पाणी पुरवठा करण्यास मंजूरी वेळीच मिळावी व त्याची त्वरीत अंमलबजावणी होऊन पाणी टंचाई दूर होण्यासाठी टँकर लावण्यास मंजूरी देण्याचे अधिकार संदर्भ क्रमांक (२) व (३) येथील शासन निर्णयान्वये जिल्हाधिकाऱ्यांऐवजी तहसिलदारांना प्रदान करण्यात आले आहेत. तथापि, सद्यस्थितीत राज्यात सर्वच जिल्ह्यात टंचाईची तीव्रता वाढत असल्यामुळे राज्यातील सर्वच जिल्ह्यात टँकर लावण्यास मंजूरी देण्याचे अधिकार जिल्हाधिकाऱ्यांऐवजी तहसिलदारांना देण्याबाबतचा प्रस्ताव शासनाच्या विचाराधीन होता.

### **शासन निर्णय :**

प्रस्तावनेत नमूद केल्यानुसार चालू वर्षी राज्यातील सर्व जिल्ह्यात ग्रामीण भागात, ज्या ठिकाणी पाणी टंचाई कार्यक्रमांतर्गत घेण्यात येणा-या इतर उपाययोजना घेणे शक्य नसतील, तेथे संबंधित आमदारांच्या अध्यक्षतेखालील समितीने शिफारस केलेल्या गावास/वाडीस **टँकर/बैलगाडीने पाणी पुरवठा करण्यास मंजूरी देण्याचे अधिकार, संबंधित तहसिलदार यांना स्थायी** आदेशानुसार, विहित अटीचे काटेकोरपणे पालन करण्याच्या अटीवर, **प्रदान करण्यात येत आहेत.** तथापि, सदर गावामध्ये पाणी टंचाई निवारण कार्यक्रमांतर्गत घेण्यात येणा-या उपाययोजनांपैकी नविन विंधण विहीरी घेणे,नळ योजना विशेष दुरुस्ती, विंधण विहीरीची विशेष दुरुस्ती, तात्पुरती पूरक नळ योजना, विहीरी खोल करणे व गाळ काढणे , खाजगी विहीरी अधिग्रहीत करणे , बुडकी घेणे यापैकी उपाययोजना घेणे शक्य नसल्यासच अंतिम पर्याय म्हणून टँकरने पाणी पुरवठा करण्यास तहसिलदार यांनी मंजूरी प्रदान करावी. तसेच तहसिलदार यांनी मंजूरी आदेश निर्गमित केल्यानंतर सदर आदेशाची प्रत जिल्हाधिकारी यांना तात्काळ पृष्ठांकित करावी व जिल्हाधिकारी यांच्या मंजूरीनंतरच अनुदान वितरित करावे.तसेच संबंधित जिल्हाधिकारी यांनी टंचाई परिस्थिती व टँकरच्या संख्येबाबत दर पंधरा दिवसांनी आढावा घ्यावा. या आदेशांचे काटेकोरपणे पालन न झाल्यास संबंधित अधिकारी / कर्मचारी यांच्याविरुद्ध जबाबदारी निश्चित केली जाईल.

**सदर आदेश दिनांक १५ जुलै २०१० पर्यंत अंमलात राहतील.**

२. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करून देण्यात आला असून त्याचा संगणक क्रमांक **२०१००५११२०३३१३००१** असा आहे.

महाराष्ट्राचे राज्यपाल यांचे आदेशानुसार व नांवाने,

सही/-

(सु.वि.कोळेकर)

उपसचिव, महाराष्ट्र शासन.

प्रत,

विभागीय आयुक्त (सर्व)

जिल्हाधिकारी (सर्व)

सर्व जिल्हा परिषदांचे मुख्य कार्यकारी अधिकारी .

कार्यकारी अभियंता, ग्रामीण पाणी पुरवठा विभाग ,जिल्हा परिषद (सर्व)

उपविभागीय अधिकारी, (सर्व)

सदस्य सचिव,महाराष्ट्र जीवन प्राधिकरण,मुंबई

संचालक, भूजल सर्वेक्षण व विकास यंत्रणा,पुणे,

मुख्य अभियंता ,महाराष्ट्र जीवन प्राधिकरण,(सर्व)

जिल्हा पाणी पुरवठा अधिकारी (सर्व)

खाजगी सचिव, (सर्व मंत्री/राज्यमंत्री)

सर्व मंत्रालयीन विभाग.

सर्व अधिकारी, पाणी पुरवठा व स्वच्छता विभाग.

पापु-१४ संग्रहासाठी